

>

Title: Need to withdraw the increase in rate of toll tax on National Highway between Delhi and Agra passing through Faridabad in Haryana.

श्री अवतार सिंह भडाना (फरीदाबाद): मेरे संसदीय क्षेत्र फरीदाबाद, हरियाणा से नेशनल हाईवे दिल्ली-आगरा के लिए गुजरता है। एनएचआई ने इस नेशनल हाईवे को सिव्स लेन करने का कान्ट्रैक्ट रिलायंस इंफ्रा कंपनी को दिया है। रिलायंस इंफ्रा ने 16 अक्टूबर, 2012 को इस हाईवे पर मौजूद टोल प्लाजा को अपने अधीन ले लिया था। उस समय भी टोल रेट बढ़ाए गए थे। लेकिन 6 महीने में दूसरी बार मंगलवार, 16 अप्रैल, 2013 को आधी रात से टोल रेट बढ़ाए जाने से आम जनता हैरान परेशान है। लोगों का कहना है कि अभी तक यह मार्ग सिव्स लेन नहीं हुआ है और उससे पहले टोल रेट बढ़ाया जाना आम जनता के साथ अन्याय है। टोल वृद्धि का असर आम जनता पर ही नहीं माल भाड़े पर भी पड़ रहा है, क्योंकि कमर्शियल वाहनों को कई जगह बढ़ा हुआ टोल देना पड़ रहा है।

मेरी भारत सरकार से मांग है कि जब तक सिव्स लेन हाईवे नहीं बनता तब तक टोल रेट नहीं बढ़ाया जाए और बढ़ाए हुए टोल रेट को तुरंत वापस लिया जाए।